

भ्रष्टाचार पर अंकुश लगाने में नई तकनीक कारगर: भदौरिया



इंदौर @ पत्रिका. आइआइटी इंदौर ने 31 अक्टूबर से 4 नवंबर तक केंद्रीय सतर्कता आयोग के तत्वावधान में सतर्कता जागरुकता सप्ताह 2022 मनाया। इसकी थीम भ्रष्टाचार मुक्त भारत-विकसित भारत था। मुख्य अतिथि इंदौर के अपर पुलिस उपायुक्त जयवीर सिंह भदौरिया थे। भदौरिया ने कहा, प्रौद्योगिकी के परिवर्तन का भ्रष्टाचार पर अंकुश लगाने पर महत्वपूर्ण प्रभाव पड़ता है। उन्होंने पारदर्शिता के लिए सरकार द्वारा किए जा रहे विभिन्न उपायों की जानकारी दी। साथ ही आइआइटी इंदौर से भ्रष्टाचार पर अंकुश लगाने के लिए तकनीकी नवाचारों के उचित कार्यान्वयन में सरकार की मदद करने का भी आग्रह किया।

कार्यक्रम में सतर्कता जागरुकता सप्ताह और संस्थान राजभाषा पुरस्कार-2022 के तहत आयोजित विभिन्न प्रतियोगिताओं के विजेताओं को पुरस्कृत भी किया गया। संस्थान के मुख्य सतर्कता अधिकारी प्रो. सुमन मुखोपाध्याय ने मुख्य अतिथि का स्वागत किया। समापन अवसर पर कुलसचिव सिबा प्रसाद होता ने संस्थान की विभिन्न गतिविधियों के बारे में जानकारी दी।